

राजस्थान की टीम इस सीजन अपना पहला मुकाबला जयपुर के मैदान पर खेलने उतरेगी जिसमें उसकी कोशिश जीत हासिल करने पर होगी।

विराट कोहली या संजू सैमसन किसे बनाएं कप्तान? इन 11 प्लेयर्स को दें अपनी टीम में जगह



नई दिल्ली।

आईपीएल 2025 का 28वां लीग मुकाबला राजस्थान रॉयल्स और रॉयल चैलेंजर्स बेंगलुरु की टीम के बीच में जयपुर के सवाई मानसिंह स्टेडियम में खेला जाएगा। दोनों ही टीमों को अपने पिछले मुकाबले में हार का सामना करना पड़ा था। आईपीएल 2025 का 28वां लीग मुकाबला राजस्थान रॉयल्स और रॉयल चैलेंजर्स बेंगलुरु की टीम के बीच में जयपुर के सवाई मानसिंह स्टेडियम में खेला जाएगा। राजस्थान की टीम इस सीजन अपना पहला मुकाबला जयपुर के मैदान पर खेलने उतरेगी जिसमें उसकी कोशिश जीत हासिल करने पर होगी। वहीं अभी तक राजस्थान रॉयल्स की टीम ने 5 मुकाबले खेले हैं, जिसमें से उन्हें

तीन में हार का सामना करना पड़ा है तो सिर्फ 2 को जीतने में कामयाब हुई हैं। वहीं दूसरी तरफ रॉयल चैलेंजर्स बेंगलुरु टीम को लेकर बात की जाए तो उनका भी कुछ ऐसा ही हाल देखने को मिला है, जिसमें वह 5 मुकाबले खेलने के बाद तीन में जीते हैं, जबकि 2 में उन्होंने हार का सामना किया है। ऐसे में हम आपको इस मैच को राजस्थान रॉयल्स और आरसीबी के बीच होने वाले इस मुकाबले की संभावित ड्रीम11 टीम के बारे में बताने जा रहे हैं।

चार बल्लेबाजों और तीन गेंदबाजों को दें अपनी टीम में जगह

राजस्थान रॉयल्स और रॉयल चैलेंजर्स बेंगलुरु के बीच में खेले जाने वाले इस मैच की ड्रीम11 टीम को लेकर बात की जाए तो

उसमें आप विकेटकीपर के तौर पर फिल साल्ट के अलावा संजू सैमसन को अपनी टीम में चुन सकते हैं। वहीं अपनी इस ड्रीम11 टीम में आप चार बल्लेबाजों को जगह दे सकते हैं इसमें विराट कोहली, रजत पाटीदार, यशस्वी जायसवाल और रियान पराग का नाम शामिल है। ऑलराउंडर प्लेयर्स के ऑप्शन में आप कृणाल पांड्या और नीतीश राणा को चुन सकते हैं, जबकि प्रमुख गेंदबाजों में जोश हेजलवुड, भुवनेश्वर कुमार और जोफ्रा आर्चर को चुन सकते हैं। आप अपनी इस टीम में कप्तान के रूप में विराट कोहली को चुन सकते हैं, जिनका बल्ले से अब तक ये सीजन अच्छा रहा है, वहीं उपकप्तान आप यशस्वी जायसवाल को बना सकते हैं।

आरआर बनाम आरसीबी मैच की ड्रीम11 टीम

फिल साल्ट, संजू सैमसन, विराट कोहली (कप्तान), रजत पाटीदार, यशस्वी जायसवाल (उपकप्तान), रियान पराग, कृणाल पांड्या, नीतीश राणा, जोश हेजलवुड, भुवनेश्वर कुमार, जोफ्रा आर्चर।

सवाई मानसिंह स्टेडियम में दोनों टीमों का ऐसा है हेड टू हेड रिकॉर्ड

जयपुर के सवाई मानसिंह स्टेडियम में खेले जाने वाले दोनों टीमों के बीच इस मुकाबले में यहां पर हेड टू हेड रिकॉर्ड को लेकर बात की जाए तो उसमें राजस्थान और आरसीबी के बीच 9 मुकाबले खेले गए हैं, जिसमें 5 मैचों में राजस्थान रॉयल्स की टीम ने अपने नाम किए हैं तो वहीं आरसीबी की टीम 4 मैचों को जीतने में कामयाब हुई है।

पहला कालम

पंकज आडवाणी का जलवा, डल्फ्यूबीएल विश्व मैचप्ले बिलियर्ड्स चैंपियनशिप में जीता रजत पदक



नई दिल्ली। भारत के सबसे दिग्गज क्यू (बिलियर्ड्स और स्नूकर) खिलाड़ियों में शामिल पंकज आडवाणी को डल्फ्यूबीएल विश्व मैचप्ले बिलियर्ड्स चैंपियनशिप के फाइनल में डेविड कॉजियर के खिलाफ मामूली अंतर से हार के बाद रजत पदक से संतोष करना पड़ा। पंद्रह चरण के मुकाबलों के फाइनल में दोनों खिलाड़ियों ने पूरा दमखम दिखाया। आडवाणी ने 2-0 की बढ़त के साथ अच्छी शुरुआत की, लेकिन उनके प्रतिद्वंद्वी ने आयरलैंड के कार्लो में खेले गए फाइनल मुकाबले में शानदार वापसी की। ब्रिटेन के खिलाड़ी ने आखिरी चरण के मुकाबले को जीतने के साथ ही 8-7 (19-100, 0-100, 100-47, 100-52, 19-100, 100-0, 49-100, 100-3, 34-100, 4-100, 100-85, 31-100, 100-53, 100-43, 100-28) से खिताब अपने नाम कर लिया। आडवाणी अब रविवार से आईबीएसएफ विश्व बिलियर्ड्स में अपने खिताब का बचाव करेंगे उतरेंगे, जिस वेह 2016 से जीतते आ रहे हैं। यह विश्व चैंपियनशिप समयबद्ध प्रारूप में आयोजित की जाएगी, जिसमें दुनिया भर के खिलाड़ियों से बड़े ब्रेक की उम्मीद की जाती है।

फ्रीस्टाइल शतरंज ग्रैंड स्लैम: एरिगेसी को फिर मिली हार, फ्रीस्टाइल शतरंज ग्रैंड स्लैम में नेपोमनियाचवी से हारे



पेरिस। दुनिया के चौथे नंबर के खिलाड़ी अर्जुन एरिगेसी को यहां चल रहे फ्रीस्टाइल शतरंज ग्रैंड स्लैम में पांचवें से नौवें स्थान के टाईब्रेक के शुरुआती गेम में इयान नेपोमनियाचवी ने हरा दिया। जर्मनी के युवा ग्रैंडमास्टर विन्सेंट कीमर ने पहले दौर के टाईब्रेक में नेपोमनियाचवी को हराकर सराहनीय प्रदर्शन किया। इस साल की शुरुआत में जर्मनी में आयोजित पहले ग्रैंड स्लैम के विजेता कीमर ने अमेरिकी स्टार हिकारु नाकामुरा को काले मोहरों से ड्रॉ पर रोककर प्रभावित करना जारी रखा। भारत की उम्मीदें क्वार्टर फाइनल में खत्म हो गई थीं, लेकिन अर्जुन ने नेपोमनियाचवी के खिलाफ कुछ अच्छी चाल चली। लेकिन रूस का खिलाड़ी काफी संयमित होकर खेला। मैग्नस कार्लसन को अमेरिकी फैबियानो कारुआना ने ड्रॉ पर रोका जबकि नाकामुरा ने कीमर के साथ अंक बांटे।

बिली जीन किंग कप टेनिस: भारत ने जीता लगातार तीसरा मैच, वैदेही-श्रीवल्ली के दम पर चीनी ताइपे को हराया



पुणे। युवा श्रीवल्ली भामिदीपती और वैदेही चौधरी के शानदार प्रदर्शन की बदौलत भारत ने चीनी ताइपे को 2-1 से हराकर लगातार तीसरी जीत दर्ज की और शुक्रवार को यहां बिली जीन किंग कप एशिया-ओशनिया ग्रुप एक में प्ले-ऑफ स्थान की ओर एक बड़ा कदम बढ़ाया। इस जीत से भारत अंक तालिका में दूसरे स्थान पर पहुंच गया। वैदेही ने फेंग एन लिन को हराकर दो मैचों में अपनी दूसरी जीत दर्ज की। वैदेही ने दो घंटे नौ मिनट में 6-2, 5-7, 6-4 से जीत दर्ज कर मेजबान टीम को 1-0 की बढ़त दिला दी। दूसरे मैच में श्रीवल्ली ने टूनामैंट में अपना बेहतरीन रिकॉर्ड कायम रखा और दुनिया की 207वीं रैंकिंग वाली जोआना गारलैंड के खिलाफ कड़े मुकाबले में लगातार चौथी जीत दर्ज की। 304वीं रैंकिंग वाली श्रीवल्ली ने दो घंटे 38 मिनट में 6-2, 7-6 (7-3) के स्कोर के साथ मुकाबला अपने नाम कर मेजबान टीम के लिए बराबरी सुनिश्चित कर दी। दिन के अंतिम मैच में चीनी ताइपे की युगल जोड़ी यी त्सेन वो और फेंग-हसीन वू ने सुपर टाई-ब्रेक में एक घंटे 31 मिनट में अंकिता रैना और प्रार्थना थोम्बरे की भारतीय जोड़ी को 2-6, 6-4, 6-10 से हराया। भारत शनिवार को कोरिया गणराज्य के खिलाफ जीत के साथ अपने क्वालीफिकेशन स्थान को पक्का करना चाहेगा।

महिला कबड्डी विश्व कप: राजगीर में महिला कबड्डी विश्व कप का आयोजन, एक-10 जून तक 14 देशों की टीमों लेंगी भाग

पटना।

विहार में दूसरी बार महिला कबड्डी विश्व कप 2025 का आयोजन होने जा रहा है। इसे लेकर एक समझौता ज्ञापन पर शनिवार को हस्ताक्षर किए गए। शहर के कंकड़बाग इलाके में स्थित पाटलिपुत्र स्पोर्ट्स कॉम्प्लेक्स में आयोजित कार्यक्रम में यह समझौता हुआ। एमेच्योर कबड्डी फेडरेशन ऑफ इंडिया की ओर से फेडरेशन के महासचिव जितेन्द्र प्राणसिंह ठाकुर और बिहार राज्य खेल प्राधिकरण के महानिदेशक सह मुख्य कार्यकारी अधिकारी रवीन्द्र शंकर ने हस्ताक्षर किए। इससे पहले बिहार में 2012 में एक से चार मार्च तक पटना के पाटलिपुत्र खेल परिसर में यह आयोजन हुआ था। लेकिन राजगीर के नवनिर्मित स्टेडियम में यह आयोजन पहली बार हो रहा है।

बिहार राज्य खेल प्राधिकरण के निदेशक रविंद्र नाथ चौधरी, क्रीडा कार्यपालक आनंदी कुमार, खेल विभाग के सहायक निदेशक संजय कुमार, इंटरनेशनल कबड्डी फेडरेशन के डायरेक्टर तेजस्वी सिंह गहलोत तथा बिहार कबड्डी एसोसिएशन के चेयरमैन कुमार विजय सहित अन्य लोग उपस्थित रहे। भारतीय महिला कबड्डी टीम की कप्तान सोनाली विष्णु और उप कप्तान पुष्पा राणा भी इस ऐतिहासिक अवसर पर शामिल रहें। खेल प्राधिकरण के



महानिदेशक रवीन्द्र शंकर ने प्रतीक चिन्ह और अंग वस्त्र भेंट कर सभी का अभिनंदन किया।

कार्यक्रम में मौजूद लोगों का अभिनंदन करते हुए बिहार राज्य खेल प्राधिकरण के महानिदेशक रवीन्द्र शंकर ने बताया कि बिहार में पहली बार महिला कबड्डी विश्व कप का एक से 10 जून तक राजगीर में आयोजन बिहार के लिए बहुत खुशी और गर्व की बात है। खेल के क्षेत्र में विकास की सरकार की प्रतिबद्धता के साथ सहयोग और प्रयास के कारण बिहार को कई राष्ट्रीय और अंतर्राष्ट्रीय प्रतियोगिताओं को आयोजित करने का गौरव प्राप्त हो रहा है।

एक से 10 जून तक राजगीर के राज्य खेल अकादमी में आयोजित होने वाली महिला कबड्डी विश्व कप 2025 में भारत, ईरान, बांग्लादेश, नेपाल, थाईलैंड, हॉलैंड, जापान, पोलैंड, अर्जेंटीना, हंगरी, जर्मनी, केन्या और युगांडा सहित 14 देश की टीमों के शामिल होने की संभावना है।

दर्शकों के लिए मैच देखने की व्यवस्था मुफ्त होगी। लेकिन टिकट पास के लिए ऑनलाइन रजिस्ट्रेशन कराकर इसे हासिल करना होगा। जिन्हें पास उपलब्ध नहीं हो पाएगा उनके लिए बाहर बड़े स्क्रीन पर मैच देखने की व्यवस्था की जाएगी। उन्होंने कहा कि महिला

कबड्डी विश्व कप में शामिल होने वाली खिलाड़ियों के आने, जाने, भोजन और आवासन सहित हर प्रकार की सुविधाओं की सुचारु व्यवस्था बिहार सरकार कर रही है।

उन्होंने एमेच्योर कबड्डी फेडरेशन ऑफ इंडिया के महासचिव जितेन्द्र प्राणसिंह से अनुरोध किया कि 15 दिन तक भारतीय टीम का प्रशिक्षण कैप राजगीर में ही आयोजित की जाए, जिससे भारतीय टीम को यहां के माहौल में ढलने में आसानी होगी। साथ ही बिहार के खिलाड़ियों को भी उनके साथ प्रैक्टिस करने और सीखने का मौका मिलेगा। बिहार के लिए अच्छे प्रशिक्षक और रेफरी के लिए भी आग्रह किया, ताकि बिहार के खिलाड़ी राष्ट्रीय अंतर्राष्ट्रीय स्तर पर बेहतर कर सकें।

एमेच्योर कबड्डी फेडरेशन ऑफ इंडिया के महासचिव जितेन्द्र प्राणसिंह तथा इंटरनेशनल कबड्डी फेडरेशन के डायरेक्टर तेजस्वी सिंह गहलोत ने खेल के क्षेत्र में बिहार की निरंतर बढ़ती उपलब्धियों पर प्रसन्नता जाहिर की। उन्होंने भविष्य में बिहार की कबड्डी को हर संभव सहयोग देने के लिए आश्वस्त किया। बिहार की कबड्डी टीम जूनियर लेवल पर काफी अच्छा कर रही है और बेहतर प्रशिक्षण के साथ सीनियर लेवल पर भी काफी अच्छा करेगी।

सीनियर एथलेटिक्स चैंपियनशिप: यूपी पुलिस के खिलाड़ियों ने जीते सर्वाधिक पदक, बरेली की झोली खाली



बरेली।

उत्तर प्रदेश एथलेटिक्स संघ की ओर से रूहेलखंड विश्वविद्यालय बरेली में आयोजित दो दिवसीय 28वें उत्तर प्रदेश सीनियर एथलेटिक्स चैंपियनशिप का शुक्रवार को समापन हो गया। अंतिम दिन यूपी पुलिस के खिलाड़ियों ने सर्वाधिक पदक जीते। मेजबान बरेली के खिलाड़ियों ने निराश किया। सिर्फ दो खिलाड़ी ही पदक जीतने में कामयाब हुए। अंतिम दिन बरेली की झोली में कोई पदक नहीं आया। उत्तर प्रदेश एथलेटिक्स एसोसिएशन के कोषाध्यक्ष नीरज कुमार ने बताया कि खिलाड़ियों की एंट्री और सर्टिफिकेट की प्रक्रिया ऑनलाइन कर दी गई है।

अब प्रत्येक खिलाड़ी को भारतीय एथलेटिक्स संघ की वेबसाइट पर जाकर खुद को पंजीकृत करना होगा। खिलाड़ियों को एक नंबर मिलेगा, जिसके माध्यम से व जिला व राज्य स्तर की प्रतियोगिताओं में प्रतिभाग कर सकेंगे। इस व्यवस्था को लागू करने से खिलाड़ियों की उम्र को लेकर किए जा रहे फजीवार्ड पर रोक लगाई जा सकती है। पुरस्कार वितरण जिला एथलेटिक्स संघ बरेली के अध्यक्ष जयप्रकाश देवनागी की ओर से किया गया।

चिली में फुटबॉल मैच शुरू होने से पहले दो फैस की मौत; बेहतरीन कोच में शुमार बीनहेकर का निधन

नई दिल्ली।

चिली में दो क्लब की टीमों के बीच मैच शुरू होने से पहले दो फैस की मौत हो गई। स्थानीय अभियोजक ने बताया कि गुरुवार को मेजबान कोलो कोलो और ब्राजील के फोर्टालेजा के बीच सैंटियागो के एस्टाडियो मोनुमेंटल के पास कोपा लिबर्टाडोरेस मैच शुरू होने वाला था। इससे पहले दो प्रशंसकों की मौत हो गई। अधिकारियों के मुताबिक, फैस के एक समूह ने स्टेडियम में जबरन घुसने का प्रयास किया और आयोजन स्थल की एक सुरक्षात्मक बाड़ को तोड़ दिया। पीड़ित कथित तौर पर उनके नीचे फेंस गए थे।

बाद में 70वें मिनट में मैदान में फैस अनियंत्रित हो गए और इस



वजह से मैच को स्थगित कर दिया गया। हालांकि यह स्पष्ट नहीं हो पाया कि यह पहले हुई मौतों से संबंधित था या नहीं। तब स्कोर 0-0 पर था। रिपोर्ट के मुताबिक, स्थानीय प्रशंसकों के एक समूह ने पिच पर वस्तुएं फेंककर विरोध प्रदर्शन शुरू कर दिया। फोर्टालेजा के खिलाड़ी लॉकर रूम में छिपने के लिए भागे, जबकि कप्तान एस्टेबन पावेज और आदुरो

विडाल के नेतृत्व में कोलो कोलो के खिलाड़ियों ने प्रशंसकों को शांत करने की कोशिश की।

उरुग्वे के गुस्तावो तेजेरा के नेतृत्व में रेफरी टीम ने खिलाड़ियों को सूचित किया और मैच रोक दिया गया है और सभी खिलाड़ी लॉकर रूम में चले गए। बाद में यह घोषणा की गई कि मैच आधिकारिक रूप से स्थगित कर दिया गया है। दक्षिण अमेरिका में फुटबॉल की शासी संस्था ने कहा, 'कोलो कोलो और फोर्टालेजा के बीच मैच शुरू होने से पहले एस्टाडियो मोनुमेंटल के पास दो प्रशंसकों की मौत पर कॉन्मेबोल को गहरा दुःख है। हम उनके परिवारों और प्रियजनों के प्रति अपनी गहरी संवेदना व्यक्त करते हैं।'

लियो बीनहेकर का 82 वर्ष की आयु में निधन

रियल मैड्रिड और दो विश्व कप टीमों के कोच रहे डच फुटबॉल के महान खिलाड़ी लियो बीनहेकर का निधन हो गया। वह 82 वर्ष के थे। उन्होंने विश्व कप में दो राष्ट्रीय टीमों का नेतृत्व किया है और रियल मैड्रिड के साथ तीन लीग खिताब भी अपने नाम किया था। एम्स्टर्डम क्लब ने गुरुवार देर रात उनके निधन की घोषणा करते हुए एक बयान में कहा, 'बीनहेकर एक कोचिंग आइकन और अयाक्स में एक शानदार व्यक्तित्व थे।' हालांकि, उनके निधन का कारण नहीं बताया गया। उन्होंने 1970, 80 और 90 के दशक में अयाक्स क्लब को कोचिंग दी और उसके साथ दो डच लीग खिताब जीते।

सिंगरा स्टेडियम

सर्वाधिक 200 खिलाड़ी तैराकी में जबकि सबसे कम जिमनास्टिक्स में 75 खिलाड़ियों ने पंजीकरण कराया है।

सिंगरा स्टेडियम में होंगे 11 प्रकार के खेल, 1255 खिलाड़ी लेंगे प्रशिक्षण

वाराणसी।

सिंगरा के डॉ. संपूर्णानंद स्पोर्ट्स स्टेडियम में 11 खेलों में 1255 खिलाड़ी प्रशिक्षण लेंगे। क्षेत्रीय खेल कार्यालय ने खिलाड़ियों की सूची जारी कर दी है। क्षेत्रीय क्रीडा अधिकारी विमला सिंह ने बताया कि स्टेडियम में दो सत्र में ट्रेनिंग दी जाएगी। सर्वाधिक 200 खिलाड़ी तैराकी में जबकि सबसे कम जिमनास्टिक्स में 75 खिलाड़ियों ने पंजीकरण कराया है। बताया कि एक कोच अधिकतम 40 खिलाड़ियों को ही प्रशिक्षण दे सकते हैं। इसके लिए बड़ी संख्या में खिलाड़ियों को ट्रायल के आधार पर ही प्रवेश दिया जा रहा है। तैराकी में अंडर-12 आयुवर्ग के 200 प्रशिक्षुओं ने प्रवेश लिया है।

वर्ल्ड कप किक बॉक्सिंग की उपविजेता बनी पूजा

थाईलैंड में खेले गई वर्ल्ड कप किकबॉक्सिंग में वाराणसी की पूजा



पटेल उपविजेता बनी हैं। 50 किलो भारवर्ग में, फाइनल में उन्हें उज्बेकिस्तान की खिलाड़ी ने हरा दिया। कोच गोपाल बहादुर शाही ने बताया कि पूजा अपने मेहनत के दम पर वहां तक पहुंची हैं। बनारस आने पर उनका स्वागत किया जाएगा।

प्रादेशिक शतरंज प्रतियोगिता में

वाराणसी के स्वर श्रीवास्तव ने कांस्य पदक जीता है। प्रतियोगिता सीतापुर में 7 से 9 अप्रैल तक खेले गई। वाराणसी जिला शतरंज एसोसिएशन के मानद सचिव विजय कुमार ने बताया कि अंडर-11 में वाराणसी के खिलाड़ी ने सात चक्रों की बाजी खेले। साढ़े पांच अंक के साथ स्वर तीसरे स्थान पर रहे।

17 को होगा प्रादेशिक हॉकी टीम का चयन

सातवां खेले इंडिया यूथ गेम्स सात मई से बिहार के राजगीर में खेला जाएगा। हॉकी यूपी के महासचिव डॉ. आरपी सिंह ने बताया कि चयन ट्रायल 17 अप्रैल को लखनऊ के मोहम्मद शाहिद हॉकी स्टेडियम में होगा।

पेनल्टी कॉर्नर से गोल कर रोशनी ने दिलाई जीत

हॉकी वाराणसी की ओर से आयोजित शिविर में खिलाड़ियों ने अभ्यास मैच खेला। इसमें रोशनी के पेनल्टी कॉर्नर से गोल की बदौलत निवसल क्लब ने एलबीएस क्लब को एक गोल से हरा दिया। मैच का पहला हाफ, गोल रहित बराबरी पर खूटा। दूसरे हाफ में दोनों टीमों ने आक्रामक खेल दिखाया। मैच का एकमात्र गोल रोशनी पेटले ने 17वें मिनट में किया। यहां सेवेन ए साईड मैच में 20-20 मिनट का दो हाफ खेला गया।

शतरंज प्रतियोगिता में खेलेंगे ढाई सौ खिलाड़ी

ओपेन रेपिड शतरंज प्रतियोगिता 14 अप्रैल को जगतगंज स्थित एक होटल के बैक्वेट हॉल में खेले जाएगी। एसकेवीटी किंग्स वेस एकेडमी की ओर से इस प्रतियोगिता में देश के कई राज्यों के ढाई सौ से अधिक खिलाड़ी खेलेंगे।

आयोजन सचिव विनित राज तिवारी ने बताया कि इस प्रतियोगिता में वाराणसी के अलावा दिल्ली, कोलकाता, बंगलुरु, हैदराबाद, सहित कई राज्यों व जनपदों खिलाड़ी खेलेंगे। इसमें इंटरनेशनल मास्टर खिलाड़ी आर्यन वाष्णीय भी शामिल होंगे। प्रथम स्थान वाले वाले खिलाड़ी को एक लाख ग्यारह हजार रुपये पुरस्कार दिया जाएगा। ओपेन, महिला, वरिष्ठ नागरिक और कनिष्ठ आयु वर्ग की 5 कैटेगरी में ट्रॉफी व मेडल्स दिये जाएंगे।

कोलकाता के फुटबॉल स्टेडियम की तर्ज पर वाराणसी में अंतरराष्ट्रीय स्तर का फुटबॉल स्टेडियम विजयपुर में बनेगा। इसका ब्लूप्रिंट भी तैयार हो चुका है। इसकी आधारशिला प्रधानमंत्री नरेंद्र मोदी रखेंगे। वाराणसी में फुटबॉल 1938 से व्यवस्थित रूप से खेले जा रही है।